

भक्त हरिदास राम सां वचन विलासु

४८

कुछु दीहैं रही नाइचनि में, कई कराचीअ दे तियारी ।
 वाट ते सन्तनि मिलण जी, थी सिकिड़ी सोभारी ॥
 सिन्धू नदीअ जे तीर ते, आहे गिदूअ जो गामु ।
 जिते रहंदो हो रस भरियो, भगनु हरिदासु रामु ॥
 पंचम भूमिका ज्ञान जी, जहिं गुर कृपा पाती ।
 अठई पहिर अलख सां, जहिं लिंग सच्ची लाती ॥
 उन्हींअ सन्त दर्शन लाइ, साईं गिदू बन्दर आया ।
 साईं अ सन्तनि मिलण जा, चया दीहड़ा सजाया ॥
 जाइ वरिती मसुवाड़ ते, दरयाह किनारे ।
 दरयाहु पहिंजे दौर सां, दिलिड़ी पियो ठारे ॥
 सन्त जे दर्शन ते, साईं हलियमि हिक दीहूँ ।
 असुली आनन्द कन्द जो, आ निर्मलनि सां नीहूँ ॥
 सरल सनेही सन्तनि खे, सदां पिया गोल्हिनि ।
 निउड़त सां तिनि दिलि जा, भाव उमंग खोलीनि ॥
 आया सन्त अडण में, वेठो हुयो निमुछांव ।
 जंहि जस सां पावनु थियो, सजो गिदू गांवु ॥
 डिघो चोलो हथिड़े लकुणु, मस्तक सुन्दरु पागु ।
 साईं आयुमि सन्तनि वटि, भरिजी उर अनुरागु ॥

अंबनि जी भेटा रखी, मस्तकु झुकायो ।
 दर्शन करे सन्तनि जो, अति आनन्दु छायो ॥
 सन्तनि घणे सनेह सां, भरे भाकुरु पातो ।
 लज भरिए लालन खे, छातीअ सां लातो ॥
 विवेकु ऐं अनुरागु जणु, महबत सांगु मिलिया ।
 विवेक निधि हरिदास रामु, साई प्रेम पलिया ॥
 सन्मुखु सुन्दर आसण ते, साई साहिब विहारियो ।
 अलबेले उकीर सां, खिली खीकारियो ॥
 भली आए जीउ आएँ, मिठा मीरपुरि मीर ।
 सचु पचु अवहां मिलण जी, अन्दरि हुयमि उकीर ॥
 आत्म रूप सां मिलणु नितु, विछोड़ो नाहे ।
 तद्रहिं बि बाहिरि मिलण लाइ, जीउ सदां चाहे ॥
 मिलणु महद पुरुषनि जो, आहे मिठल महांगो ।
 पर मिलणु थिए तद्रहीं, बणे हरि कृपा सांगो ॥
 साईअ चयो सचु था चओ, मिले भागनि सां सत्संगु ।
 सत्संगु ई साइथ में, चाड़हे नाम जो रंगु ॥
 घणनि दीहनि खां मिलण जी, हुई चितिडे में चाह ।
 परमेश्वर पूर्णु कई, करे नीह निगाह ॥
 पोइ त वेही पाण में, ओरुं पिया ओरीनि ।
 वटिड़ा विझी ज्ञान जा, प्रेमु रसु तोरीनि ॥
 ज्ञान ध्यान जप तप संजम, समाधी सुख सार ।
 हिकिड़ी निमख प्रेम सां, तुरिया न लख हज़ार ॥

ज्ञानु अरिट जो रेजु आ, प्रेमु बादल बरसाति ।
 ज्ञान में सुत्र समाधि आ, प्रेम में लालन लाति ॥
 ज्ञान में तूं मां नाहि का, रुगो ब्रह्मु तेज राशी ।
 प्रेम में सेवकु जीवु आ, स्वामी रघुवरु अविनाशी ॥
 ज्ञानीअ खे बलु पहिंजड़ो, सदां हीला हलाए ।
 प्रेमी प्रीतम आसरे, नवे ऐं गाए ॥
 मत्ता मसूरत और सियाणप, जन को कछू न आवे ।
 जंह जंह अवसर आय बणियो, तहां तहां हरि ध्याए ॥
 परम कृपाल प्रभूअ जो बि, भक्त वत्सल बिरिदु आहि ।
 रक्षा करे बच्चिड़नि जियां, जन को लाद लदाइ ॥
 नन्दा ब्रच्चा नारायण जा, आहींनि नेहीं निमाणा ।
 श्री राम नाम जो खीरु पी, थिया सुघड़ सियाणा ॥
 बोल बुधी बाबल जा, हर्षियो हरदासु रामु ।
 गद् गद् थी बोलण लगो, वचन मधुर अमभिरामु ॥
 गुरु नानक ग्रन्थ साहिब में, ज्ञान खे साराहियो ।
 सुखमनीअ में ब्रह्म ज्ञान खे, ऊचो ठहरायो ॥
 ब्रह्म ज्ञानी आप परमेश्वरु, इऐं उच्चारियो ।
 गोरख आदि सिद्धनि खे, बि इहो सबकु सेखारियो ॥
 तद्गहि कृपा निधि साहिब मिटे, इऐं फरिमायो ।
 सतिगुर नानक सच्चे जो, आहे इहो रायो ॥
 ब्रह्म ज्ञानु बि भक्ति सां, सुलभु बतायो ।
 सोई ब्रह्म ज्ञानी थियो, जंहि खे प्रभू अ बणायो ॥

ब्रह्म ज्ञान जी वार्ता, रुगो ज्ञाणण लाइ आहे ।
 पर जीवु सदां दास्य भाव सां, ईश्वर खे ध्याए ॥
 जीवन मुक्ति ब्रह्म पर, चरित्र सुनहि तजि ध्यानु ।
 भक्त सम्राट गोस्वामि जो, इहो सच्चो फुरमानु ॥
 ज्ञानेश्वरीअ में ज्ञानदेव, तोड़े ज्ञान जो कथनु कयो ।
 त बि भगति छद्दिजो कीन की, हर हर इऐं चयो ॥
 जे पूर्णु ज्ञानु प्राप्त करे, बि भक्ति कीन छद्दीनि ।
 अठई पहर अनुराग सां, चरणनि चितु गद्दीनि ॥
 सेवा करिनि सनेह सां, साहिबु साराहे ।
 प्रभू पाण प्रसन्नु थी, तिनि जूठि खसे खाए ॥
 भक्ति हीणु ब्रह्मा हुजे, त बि प्रभूअ कीन वणे ।
 भक्ति सहिति चण्डाल खे, साहिबु श्रेष्ठ गणे ॥
 बोल बुधी बाबल जो, सन्त जी दिलि ठरी ।
 थी गद् गद् वचन विलास में, बोलण लगा वरी ॥
 चयाई नानक ऐं तुलसी बि, सुठा साध आहीनि ।
 जिनि जा ठहियल पद था, सभेई लोक गाईनि ॥
 साई अ चयो इऐं न चओ, से सन्तनि सिरताज ।
 जिनि रचिया जगत उद्धार लाइ, लीला नाम जहाज ॥
 इहो बुधी अनुराग सां, सन्त भरियो जानो ।
 मां गोली मां ब्रान्हीं, थिया कदमनि कुलबानो ॥
 सतिगुर नानक शाहु चवां, चवां गोस्वामि तुलसीदासु ।
 परम पूज्य आहीनि वद्दा, मां चरणनि जो दासु ॥

द्रिंसी सन्त जी सरलता, साईं अ हर्षु थियो ।
 वाह जो सचिड़ो सन्तु आ, चपिड़नि मंझि चयो ॥
 रीति अनुराग सां, सदां करिनि सत्संगु ।
 माणे मौज उमंगु, रोजु मिलनि नएँ रस सां ॥